

*śrīḥ*  
*śrīmate nigamāntamahādeśikāya namaḥ*  
*śrīmān veṅkaṭanāthāryaḥ kavītārkkikakesarī|*  
*vedāntācāryavaryo me sannidhattāṃ sadā hṛdi||*

*brahmasaṃhitāyāṃ trailokyamohanaṃ nāma*  
*|| śrīnṛsiṃhakavacam ||*

*This document\* has been prepared by*

*Sunder Kidambi*

*with the blessings of*

*śrī raṅgarāmānujamahādeśikan*

*His Holiness śrīmad āṇḍavan of śrīraṅgam*

---

\*This was typeset using L<sup>A</sup>T<sub>E</sub>X and the **skt** font.

śrīḥ  
śrīmate rāmānujāya namaḥ

॥ śrīnṛsimḥakavacam ॥

nārada uvāca

indrādidevavṛndeśa īdyeśvara jagatpate |  
mahāviṣṇornṛsimḥasya kavacaṃ brūhi me prabho |  
yasya prapaṭhanād vidvāṃstrailokyavijayī bhavet ॥

brahmovāca

śruṇu nārada vakṣyāmi putraśreṣṭha tapodhana |  
kavacaṃ narasiṃhasya trailokyavijayī bhavet ॥ 1 ॥

sraṣṭā'haṃ jagatāṃ vatsa paṭhanād dhāraṇād yataḥ |  
lakṣmīrjagattrayaṃ pāti saṃhartā ca mahēśvaraḥ ॥ 2 ॥

paṭhanād dhāraṇād devāḥ bahavaśca digīśvarāḥ |  
brahmamatramayaṃ vakṣye bhrāntādivinivārakam ॥ 3 ॥

yasya prasādād durvāsāstrailokyavijayī bhavet |  
paṭhanād dhāraṇād yo'sya śāstā ca krodhabhairavaḥ ॥ 4 ॥

trailokyavijayasyāpi kavacasya prajāpatiḥ |  
ṛṣiḥ chandastu gāyatrī nṛsiṃho devatā vibhuḥ ॥ 5 ॥

kṣrauṃ bījaṃ me śiraḥ pātu candravarṇo mahāmanuḥ |  
oṃ ugraṃ vīraṃ mahāviṣṇuṃ jvalantaṃ sarvatomukham ॥ 6 ॥

nṛsiṃhaṃ bhīṣaṇaṃ bhadraṃ mṛtyumṛtyuṃ namāmyaham |  
dvātriṃśadakṣaro manthro mantrarājaḥ suradrumaḥ ॥ 7 ॥

kaṇṭhaṃ pātu dhruvaṃ kṣrauṃ hr̥dbhagavate cakṣuṣī mama |  
narasiṃhāya ca jvālāmāline pātu karṇakam ॥ 8 ॥

dīptadaṃṣṭrāya ca tathā agninetrāya nāsikām |  
sarvarakṣoghnyāya ca tathā sarvabhūtahitāya ca ॥ 9 ॥

sarvajvaravināśāya daha daha padadvayam |  
rakṣa rakṣa varmamantraḥ svāhā pātu mukhaṃ mama ॥ 10 ॥

tārādirāmacandrāya namaḥ pātu hṛdam mama |  
klīm pāyāt pārśvayugmañca tāro namaḥ padaṃ tataḥ || 11 ||

nārāyaṇāya nābhiñca āṃ hrīm krauṃ kṣauṃ ca huṃ phaḥ |  
śadakṣaraḥ kaṭim pātu om namo bhagavate padam || 12 ||

vāsudevāya ca pṛṣṭham klīm kṛṣṇāya klīm ūrudvayam |  
klīm kṛṣṇāya sadā pātu jānunī ca manūttamaḥ || 13 ||

klīm glaum klīm śyāmalāṅgāya namaḥ pāyāt padadvayam |  
kṣraum nṛsiṃhāya kṣraum ca sarvāṅgam me sadā'vatu || 14 ||

iti te kathitam vatsa sarvamantraughavigraham |  
tava snehānmayā'khyātam grhṇīyāt kavacaṃ tataḥ || 15 ||

gurupūjāṃ vidhāyātha grhṇīyāt kavacaṃ tataḥ |  
sarvapūṇyayuto bhūtvā sarvasiddhiyuto bhavet || 16 ||

śatamaṣṭottarañcāsya puraścaryāvidhiḥ smṛtaḥ |  
havanādīn daśāṃśena kṛtvā tatsādhakottamaḥ || 17 ||

tatastu siddhakavaco rūpeṇa madanopamaḥ |  
spardhāmuddhūya bhavane lakṣmīrvāṇī vasetmukhe || 18 ||

puṣpāñjalyaṣṭakaṃ dattvā mūlenaiva paṭhet sakṛt |  
api varṣasahasrāṇāṃ pūjānāṃ phalamāpnuyāt || 19 ||

bhūrje vilikhya guṭikāṃ svarṇasyāṃ dhārayed yadi |  
kaṇṭhe vā dakṣiṇe bāhau narasiṃho bhavet svayam || 20 ||

yoṣid vāmabhujē caiva puruṣo dakṣiṇe kare |  
bibhṛyāt kavacaṃ puṇyam sarvasiddhiyuto bhavet || 21 ||

kākavandhyā ca yā nārī mṛtavatsā ca yā bhavet |  
janmavandhyā naṣṭaputrā bahuputravatī bhavet || 22 ||

kavacasya prasādena jīvanmukto bhavennaraḥ |  
trailokyam kṣobhayatyevaṃ trailokyavijayī bhavet || 23 ||

bhūtapretapiśācāśca rākṣasā dānavāśca ye |  
taṃ drṣṭvā prapalāyante deśāddeśāntaram dhruvam || 24 ||

*yasmin gr̥he ca kavacaṃ grāme vā yadi tiṣṭhati |  
taddeśaṃ tu parityajya prayānti hyatidūrataḥ || 25 ||*

*|| iti śrīnṛsiṃhakavacaṃ saṃpūrṇam ||*